



வலம்புரி

SATS TECH

யாழ்ப்பாணம் முன்வணி
Satellite & Cable TV நிறுவனம்
DIAL 021 222 5908

Valampurii

பக்கங்கள்: பத்து

சங்கு 09 வள்ளுவர் ஆண்டு 2038 மார்கழி 14 ஞாயிற்றுக்கிழமை (30.12.2007) தொலைபேசி 222 3378, 222 7829 ஒலி 011

**யுத்த நிறுத்த
ஒப்பந்தம்
ரத்துச்
செய்யப்படும்**

வட-கிழக்குப் பிரச்சினைக்கு

இராணுவ வெற்றியே தீர்வு



கோத்தபாய ராஜபக்ஷ அறிவிப்பு

(கொழும்பு)
அரசாங்கம் புலிகளுடன் செய்து கொண்ட யுத்தநிறுத்த ஒப்பந்தத்தை இல்லாதொழித்து விடுதலைப்புலிகள் இயக்கத்தைத் தடை செய்ய வேண்டும். வடக்குக் கிழக்குப் பிரச்சினைக்கு இராணுவ வெற்றியே தீர்வாக அமையும். இவ்வாறு பாதுகாப்புச் செயலாளர் கோத்தபாய ராஜபக்ஷ தெரிவித்துள்ளார்.

அமெ.சட்டசபையில் வேதமந்திரம்

(நியூயோர்க்)
அமெரிக்காவிலுள்ள நியூமெக்சிக்கோவில் வேதமந்திரங்கள் முழங்க சட்டசபைக் கூட்டம் ஆரம்பிக்கப்படும் என்று அறிவிக்கப்பட்டுள்ளது. நியூமெக்சிக்கோ மாநில சட்டசபை ஜனவரி 28 ஆம் திகதி கூடுகின்றது. இந்தக் கூட்டம் வேதமந்திரங்கள் முழங்க ஆரம்பமாக உள்ளது. கடந்த ஆண்டு அமெரிக்க நாடாளுமன்றம் கூடியபோது இந்தியப் புரோகிதர் ராஜன் ஜேத் (10 ஆம் பக்கம் பார்க்க)

ஈ.பி.டி.பி., ரி.எம்.வி.பி., புளொட், ஈ.பி.ஆர்.எல்.எவ்.

கிழக்கில் கூட்டணி அமைக்க கொள்கையளவில் இணக்கம்

(மட்டக்களப்பு)
மட்டக்களப்பு மாவட்டத்திற்கான உள்ளூராட்சி சபைத் தேர்தலில் கூட்டணி அமைத்துச் செயற்படுவதற்கு ஈ.பி.டி.பி., ரி.எம்.வி.பி., புளொட், ஈ.பி.ஆர்.எல்.எவ். (புத்தமநாபா அணி) ஆகிய கட்சிகள் கொள்கை அளவில் நேற்று இணக்கம் கண்டுள்ளன. மட்டக்களப்பு ஈ.பி.டி.பி. அலுவலகத்தில் நேற்று முற்பகல் இடம்பெற்ற மேற்படி கட்சிகளின் பிரதிநிதிகள் கூட்டத்திலேயே கொள்கையளவிலான இந்த முடிவு எடுக்கப்பட்டிருக்கின்றது. எனினும் அடுத்து வரும் ஓரிரு நாட்களுக்குள் மேற்படி கட்சிகளின் தலைமைகள் இது குறித்துக் கலந்துரையாடிவிட்டு இறுதி முடிவை கூட்டாக அறிவிக்கவுள்ளன என்று தெரிவிக்கப்படுகின்றது. கிழக்கு மாகாணத்திற்கான உள்ளூராட்சித் தேர்தலில் கூட்டணி அமைத்துச் செயற்பட முன்வருமாறு ஈ.பி.டி.பி. இதர கட்சிகளுக்கு அழைப்பு விடுத்திருந்ததன் பின்னணியிலேயே நேற்றைய (10 ஆம் பக்கம் பார்க்க)

பெணாசீர் மூட்டோவை நாங்கள் கொல்லவில்லை அல்-கொய்தா அமைப்பு அறிவிப்பு

(இஸ்லாமாபாத்)
பாகிஸ்தான் முன்னாள் பிரதமர் பெணாசீரை நாங்கள் கொல்லவில்லை என அல்-கொய்தா அமைப்பின் மூத்த தலைவர் பைதுல்லா மெஹ்சூத் நேற்று விளக்கமளித்துள்ளார். பெணாசீர் கொலையில் பாகிஸ்தான் அரசு, அந்நாட்டுப் புலனாய்வு அமைப்புகள் சேர்த்திட்டம் தீட்டியுள்ளதாகவும் அவர் குற்றஞ்சாட்டியுள்ளார். அல்-கொய்தா தீவிரவாதிகள்தான் பெணாசீரைக் கொன்றதாகப் பாகிஸ்தான் அரசு முன்னதாகத் தெரிவித்திருந்தது. அதே போல் பெணாசீரை நாங்கள்தான் கொன்றதாக அல்-கொய்தா அமைப்பின் இரண்டாம் கட்டத் தலைவர் அல் ஜவாஹிரி அறிவித்ததாகவும் செய்திகள் (10 ஆம் பக்கம் பார்க்க)



மன்னாரில் கரும் சமர்

20 புலிகள் பலியென படையினரும் 20 படையினர் பலியென புலிகளும் தகவல்

(மன்னார்)
மன்னார் பரப்பாங்கண்டல் பகுதியில் படையினருக்கும் விடுதலைப்புலிகளுக்கும் இடையில் நேற்று அதிகாலை கரும் மோதல் இடம்பெற்றதாகத் தெரிவிக்கப்படுகின்றது. இந்த மோதலின்போது விடுதலைப்புலிகளின் பிரதேசத்தினுள் ஒரு சதுர கிலோமீற்றர் பரப்பளவான இடத்தை இராணுவத்தினர் கைப்பற்றியிருப்பதாகவும் இந்த மோதலில்

20 விடுதலைப்புலிகள் கொல்லப்பட்டிருப்பதாகவும் தேசிய பாதுகாப்புக்கான உணர்வு தகவல் மையம் தெரிவித்துள்ளது. இது குறித்து விடுதலைப்புலிகளின் இராணுவப் பேச்சாளர் இராசையா இளந்திரையன் கருத்துத் தெரிவிக்கையில்,

நேற்று அதிகாலை 5.30 மணிமுதல் பரப்பாங்கண்டல் பகுதியில் இரு தரப்பினருக்குமிடையில் கரும் மோதலுடன் செறிவான எறிகணைத் தாக்குதலும் இடம்பெற்றுள்ளதாகத் தெரிவித்தார். அத்துடன் மும்முனைகளில் முன்னேற

முயன்ற இராணுவத்தினரின் முயற்சி முறியடிக்கப்பட்டதுடன் 20 படையினர் கொல்லப்பட்டு 40 படையினர் காயமடைந்திருப்பதாகவும் தங்கள் தரப்பில் 3 விடுதலைப்புலிகள் கொல்லப்பட்டுள்ளதாகவும் தெரிவித்துள்ளார். (ந)

உள்ளே...

- ❖ அதிபர் நியமனம்
- ❖ யாழ்ப்பாண மாவட்டத்தில் கிராம அலுவலர் பிரிவு மீளாய்வு பேராசிரியர்
- ❖ பொ.பாலசுந்தரம்பிள்ளை
- ❖ யாழ்ப்பாணமும் வெள்ளமும்
- ❖ எந்திரி க.யோகராசா

வன்னி நிலப்பரப்பைக் கைப்பற்ற கோத்தபாய தலைமையில் மாநாடு

(வவுனியா)
படையினரின் வன்னிக் கூட்டுப் படைத் தளத்தில் பாதுகாப்புச் செயலாளர் கோத்தபாய தலைமையில் படைத் தளபதிகளின் அதியுயர் மாநாடு ஒன்று நடைபெற்றுள்ளது. நேற்றுக் காலை வன்னி கூட்டுப் படைத் தளத்திற்குப் பாதுகாப்புச் செயலாளர் கோத்தபாய ராஜபக்ஷ, கூட்டுப் படைத்தளபதி சீவ

எயார் மார்சல் டொனால்ட் பெரேரா, தரைப் படைத் தளபதி லெப்.ஜெனரல் சரத்பொன்சேகா தலைமையிலான உயர் மட்டக் குழுவின் சென்று இந்த மாநாட்டை நடத்தியுள்ளனர். வன்னி நிலப்பரப்பை ஆக்கிரமிக்கும் நடவடிக்கைத் திட்டங்கள் தொடர்பில் படை அதிகாரிகளுடன் பேசப்பட்டதோடு அதற்கான ஆலோசனைகளும் வழங்கப்பட்டுள்ளதாகத்

தெரியவருகின்றது. நேற்றைய மாநாட்டில் படையினரின் முன்னணித் தாக்குதல் அணிகளும் அவற்றுக்கான படைத்தளபதிகளும் கலந்துகொண்டுள்ளனர். இதேநேரம் படை அதிகாரிகளின் உயர் மட்ட மாநாட்டின்போது மன்னாற்பகுதியில் படையினர் மும்முனை முன்னேற்ற முயற்சியில் ஈடுபட்டிருந்தனர். (ந-5)

நடுவு நிலை தவறா நன்னெறி காக்கும் உங்கள் நாளிதழ்

பாரபட்சமின்றி விசாரணை நடத்தி மேர்வினை அமைச்சர் பதவியிலிருந்து விலக்க வேண்டும்

முத்த அமைச்சர்கள் ஜனாதிபதியிடம் கோரிக்கை

(கொழும்பு)

தொழில் ; தொழில் உறவுகள் அமைச்சர் மேர்வின் சில்வாவை அமைச்சர் பதவியிலிருந்து நீக்குவதற்கான நடவடிக்கைகளை மேற்கொள்ளுமாறு அரசாங்கத்தில் இருக்கின்ற முத்த அமைச்சர்கள் ஜனாதிபதி மஹிந்த ராஜபக்ஷவிடம் கோரிக்கை விடுத்துள்ளதாக தெரிவிக்கப்பட்டுள்ளது.

மேர்வின் சில்வாவை அமைச்சர் பதவியிலிருந்து நீக்க வேண்டும் அல்லது அவராகவே இணங்கி இராஜினாமா செய்து கொள்வதற்கான ஏற்பாடுகளை மேற்கொள்ள வேண்டும் என்றும் அவர்கள் வலியுறுத்தியுள்ளதாக தெரிவிக்கப்பட்டுள்ளது. அமைச்சர் மேர்வின் சில்வாவின் குழந்தையை தத்தெடுக்க நேர் முகத்தேர்வு

குழந்தையை தத்தெடுக்க நேர் முகத்தேர்வு

மல்லாகம் மாவட்ட நீதிமன்றின் கண்காணிப்பில் உள்ள குழந்தைகளை தத்தெடுக்க சம்பந்தமாக நேர் முகத்தேர்வு எதிர்வரும் 9ஆம் திகதி புதன்கிழமை பிற்பகல் 1 மணிக்கு நடைபெறவுள்ளது.

குறித்த விடயம் தொடர்பாக ஆர்வமுள்ள பெற்றோர்கள் உரிய ஆவணங்களுடன் குறித்த திகதிக்கு முன்னர் மன்றின் பதிவாளருடன் தொடர்புகொண்டு விண்ணப்பங்களுடன் ஆவணங்களையும் கையளிக்கமாறு பதிவாளர் ம.செல்வரத்தினம் அறிவித்துள்ளார்.

போதனாசிரியர் பதவிகளுக்கு விண்ணப்பங்கள் கோரல்

சண்டிலிப்பாய் பிரதேச செயலாளர் பிரிவில் நடத்தப்படும் விவசாய உட்கரணங்களை கையாளும் பயிற்சி ஏற்றிக்குடிப் பந்த அடிப்படையில் போதனாசிரியர்கள் மற்றும் உதவிபோதனாசிரியர்கள் பதவிகளுக்கு விண்ணப்பங்கள் கோரப்பட்டுள்ளன.

இந்தப்பதவியில் இணைந்து கொள்ள விரும்புவோர் நாளை திங்கட்கிழமைக்கு முன் கிடைக்கக்கூடியதாக மாவட்ட அலுவலர், தொழில் திணைக்களம் கச்சேரி, யாழ்ப்பாணம் என்ற முகவரிக்கு விண்ணப்பங்களை அனுப்பிவைக்குமாறு அறிவிக்கப்பட்டுள்ளது.

அரச ஊழியர்களுக்கான ஆக்கத்திறன் போட்டி

பொது நிர்வாக உள்நாட்டிலுவல்கள் அமைச்சினால் நடாத்தப்பெற்ற அரச ஊழியர்களுக்கான ஆக்கத்திறன் போட்டியில் வெற்றி பெற்ற கீழ்க்கு குறிப்பிடப்பட்டவர்களுக்கான பரிசில்கள் இன்று பி.ப 2 மணிக்கு நடைபெறும் செயற்குழுக் கூட்ட நிகழ்வில் வழங்கப்படும். எனவே அன்றைய தினம் தவறாது பரிசில்களைப் பெற்றுக்கொள்ளும்படி அரசாங்க அதிபர் அறிவித்துள்ளார்.

பரிசில் பெறுவோர்:-
1. கவிதை - 2 ஆம் இடம் - திரு. கே. கவிதான், நிகழ்ச்சித்திட்ட உதவியாளர், பிரதேச செயலகம், பருத்தித்துறை.

Join SKY LINE INSTITUTE today & Get a recognized UK Diploma from a London Campus

Quantity Surveying
Leading to BSc (Hons) - UK

- Building Designing
- Management
- Civil Engineering
- Construction Engineering

Those Eligible to Register

UK Students	Foundation Level - 3 Months
A/L Students	Diploma Level - 6 Months
NOT/NCI/Draftsmen	Advanced Diploma Level - 6 Months

After completion of the Advanced Diploma you can complete your final year Degree Program & Experience the facilities offered at

CITY CAMPUS - LONDON

You will also be prepared to apply for employment in any International Organisation

SKY LINE INSTITUTE
No. 13, Francis Road, Wellawatte, Colombo 06. (Between Station Road and Wellawatte Mosque)
Tel: 0112 553475 Hotline: 077 3347332

நடவடிக்கை அரசாங்கத்தையும் முழு அமைச்சரவையையும் கேலிக்கூத்தாக்குவதற்கான நடவடிக்கையாகும். இவ்வாறான செயற் பாடுகளில் ஈடுபடுகின்ற அமைச்சர் ஒருவரை கொண்ட அரசாங்கமே இருக்கின்றது என்ற விமர்சனங்கள் எழுந்துள்ளன. இவ்வாறான இழுக்கு அரசாங்கத்திற்கு ஏதிகாலத்தில் ஏற்பட்டு விக்கூவாது.

அமைச்சரின் நடவடிக்கை தேசிய ரீதியிலும் சர்வதேச ரீதியிலும் இலங்கைக்கு அப கீர்த்தியை ஏற்படுத்தும் நடவடிக்கையாகவே அமைந்துள்ளது என்பதனால் அமைச்சர் மீது பாரபட்ச மின்றி விசாரணைகளை நடத்தி அவரை

அமைச்சர் பதவியிலிருந்து விலக்க வேண்டும் என்றும் அமைச்சர்கள் கோரிக்கை விடுத்துள்ளனர்.

அரசாங்கத்தில் இருக்கின்ற ஸ்ரீலங்கா சுதந்திர கட்சியை சேர்த்த முத்த அமைச்சர்களே ஜனாதிபதியை அலரிமாளிகையில் நேற்று முன்தினம் சந்தித்து இவ்வாறு கோரிக்கை விடுத்துள்ளதென ஜனவரி 2 ஆம் திகதி நடைபெறவுள்ள ஸ்ரீலங்கா சுதந்திரக் கட்சியின் மத்திய குழுவிற்கு இவ்விடயம் தொடர்பாக யோசனை யொன்றை சமர்ப்பிக்க விருப்பதாகவும் தெரிவிக்கப்பட்டுள்ளது.

உதவிப் பரீட்சை ஆணையாளரை நியமித்து குறைபாடுகளை நீக்க வேண்டும்

பரீட்சை திணைக்கள ஆணையாளரிடம் கோரிக்கை

இலங்கை பரீட்சைத்திணைக்கள மதிப்பீட்டுக் கிளையில் தமிழ் மொழி விடயங்களை கவனிப்பதற்கு உதவிப் பரீட்சையாளையாளர் ஒருவரை நிரந்தரமாக நியமித்து க.பொ.த. சாதாரண தரப்பரீட்சை தமிழ் மொழி மூல விடை தராத மதிப்பீட்டு பணிகளில் நிலவும் குறைபாடுகளை நிவர்த்தி செய்வதற்கு நடவடிக்கை எடுக்க வேண்டும் என்று இலங்கைத்தமிழர் ஆசிரியர் சங்கம் பரீட்சைத்திணைக்கள ஆணையாளர் நாயக்கத்திடம் கோரிக்கை விடுத்துள்ளது.

இதுதொடர்பாக இலங்கைத்தமிழர் ஆசிரியர் சங்கத்தின் நிர்வாகச் செயலாளர் எஸ். சரவணபவானந்தன் பரீட்சைத்திணைக்கள ஆணையாளருக்கு விளக்கமான கடிதம் ஒன்றை அனுப்பிவைத்துள்ளார்.

இலங்கைத்தமிழ் ஆசிரியர் சங்க நிர்வாகச் செயலாளர் பரீட்சைத்திணைக்கள ஆணையாளருக்கு அனுப்பி வைத்துள்ள கடிதத்தில், மதிப்பீட்டுக் கிளையில் தமிழ் மொழி விடயங்களை கவனிப்பதற்கு கடிந்த காலங்களில் பணியாற்றியது போன்ற உதவிப் பரீட்சை ஆணையாளர் ஒருவர் நிரந்தரமாக நியமிக்கப்படாமையால் மதிப்பீட்டு பணிகளில் குறைபாடுகள் இடம்பெற்றுள்ளமை அவதானிக்கப்பட்டுள்ளது.

MALAYSIA வில் பட்டப்படிப்பு!

ஒவ்வொன்றும் US\$ 5,000*

வரை பெறுமதியான RMIT UNIVERSITY

Study Grant Award

on December 20th & 21st

சான்றிதழ்களுடன் வரவும்

- தகமைக்குயேற்ப மாணவர்கள் எதிர்ப்பார்க்கும் கற்கை நெறிகளுக்கு பல்கலைக்கழக அனுமதியும், STUDENTS VISA வும் வழங்கப்படும்!
- எங்கள் ஆலோசகர்கள் பிரயாண ஏற்பாடுகள், HOSTEL வசதிகள் செய்து மாணவர்களை அழைத்துச்செல்வர்!

✓ பகுதிநேர தொழில் வாய்ப்புகள்! ...குறைந்த தகமை O/L
✓ நியாயமான கட்டணங்கள்! தவணைமுறையில்!
✓ IELTS or Sponsor அவசியமில்லை!

<p>MAHSA COLLEGE College of Medical and Allied Health Sciences</p> <p>மருத்துவ கற்கைகளுக்கு மகோன்னத பல்கலை நிறுவனம்!</p>	<p>KLIUC கோலாலம்பூர் பொறியியல் பல்கலைக்கழகம்</p> <p>கலைமொணி கற்கைகளுடன் பொறியியல் டிப்ளமா கற்கைகளுக்கு மிகப்பலமான நிறுவனம்</p>	<p>TAYLOR'S UNIVERSITY COLLEGE Wisdom - Integrity - Excellence</p> <p>French Diploma & Degree for Hotel Management</p>
<p>Hospitality Tourism & Culinary Arts KDU COLLEGE</p> <p>முதுகலைமொணி பட்டங்கள் அனைத்தும்</p>	<p>Nilai International University College MALAYSIA</p> <p>16 கற்கைகளுக்கு ஒரே கழகம் டீ.டீ.முல்ல், New Aircraft Maintenance Engineering கற்கையும்</p>	<p>UCSI Canadian Transfer to Manitoba University</p> <p>14 கற்கைகளுக்கு புகழ்பெற்ற நிறுவனம்</p>
<p>SEGi COLLEGE</p> <p>Study with the Largest Education Group in Malaysia</p>	<p>BINARY UNIVERSITY COLLEGE</p> <p>A SPECIALIST UNIVERSITY FOR BUSINESS, IT & MANAGEMENT</p>	<p>SWINBURNE UNIVERSITY OF TECHNOLOGY</p> <p>ENGINEERING BUSINESS IT & MULTIMEDIA</p> <p>முதுகலைமொணி பட்டங்கள் அனைத்தும்</p>

International Degree Pathway to universities in USA, UK, Canada, Australia and New Zealand

MILLENNIUM CONCEPTS PTE LTD.,
225-3/2, Galle Road, Colombo-4. Tel : 2552765 (Adjoining Visaka Road, Bambalapitiya.) *நிறுத்தணிகள் உண்டு
email : info@mclearninghub.net www.mclearninghub.net

இலங்கையில் விபரங்களுக்கு:
0773 - 40 50 60

கனடாவில் விபரங்களுக்கு:
416-970-3549
Only during working hours or send a sms

அவுஸ்திரேலியாவில் விபரங்களுக்கு:
040 2684 429
Only during working hours or send a sms

சுயவாணி சம்பவம் குறித்த விசாரணைகள் குற்றப்பலனாய்வு பிரிவினரிடம் ஒப்படைப்பு

(கொழும்பு)

இலங்கை ரூபவாணி சூட்டுத்தாபனத்திற்குள் இடம்பெற்ற சம்பவம் தொடர்பான மேலதிக விசாரணைகள் கொழும்பு குற்றப்பலனாய்வு பிரிவினரிடம் ஒப்படைக்கப்பட்டுள்ளது என்று கறுவாக்காட்டு பொலிஸார் தெரிவித்தனர்.

இச் சம்பவத்தின் போது கைது செய்யப்பட்ட நபர் நீதிமன்ற வைத்திய சோதனைக்கு பின்னர் கொழும்பு தேசிய வைத்தியசாலையில் அனுமதிக்கப்பட்டுள்ளார்.

குறித்த நபரும் தாக்குதலுக்கு இலக்காகியுள்ளமை வைத்திய சோதனையில் கண்டறியப்பட்டதையடுத்தே அவர் வைத்திய சாலையில்

அனுமதிக்கப்பட்டுள்ளார். மேற்படி சம்பவம் தொடர்பான விசாரணைகளை குற்றப்பலனாய்வு பிரிவினர் ஆரம்பித்துள்ளனர்.

வைத்தியசாலையில் வைத்து அமைச்சர் மேர்வின் சில்வாவிடம் வாக்கு மூலத்தை பெற்றுக்கொண்டதுடன் சம்பவத்தை நேரில் கண்ட 20 பேரிடம் இருந்து வாக்குமூலங்களை பெற்றுக்கொண்டுள்ளனர்.

இதேவேளை, வைத்தியசாலையில் அனுமதிக்கப்பட்டுள்ள அமைச்சர் மேர்வின் சில்வாவின் உடல் நிலை தேறி வருவதாக வைத்திய சாலை வட்டாரங்கள் தெரிவித்தன.

(அ-5)

ஆசிரியர்களுக்கு அதிபர் நியமனம்

(யாழ்ப்பாணம்)

அடுத்த வருட முற்பகுதியில் 4 ஆயிரத்து 800 ஆசிரியர்கள் அதிபர் சேவை தரம் II, III க்கு நியமனம் செய்யப்படலாம்.

கல்வி அமைச்சர் சுசில் பிரேம் ஜயந்த தெரிவித்துள்ளார்.

இந் நியமனங்கள் வழங்கப்படும் முன்னர் இதற்கான பரீட்சை பெறுபேறுகளை அமைச்சு எதிர்பார்ப்பதாக உட்கவியலாளர் மாநாட்டில் அவர் தெரிவித்துள்ளார்.

19 தேசிய பாடசாலைகளுக்கான அதிபர் நியமனங்களை பொதுச்சேவை ஆணைக்குழு ஏற்கனவே அனுமதித்துள்ளது.

ஏனைய வெற்றிடம் ஜனவரி மாதத்தில் நிரப்பப்படும். தேசிய பாடசாலைகளில் உள்ள ஏனைய அதிபர் வெற்றிடங்களை நிரப்புவதற்கான நடவடிக்கைகளை எடுப்போம் என்றும்

திருவாசக முற்றோதல்

(யாழ்ப்பாணம்)

நீர்வேலி அருள்மிகு செல்லக்கதிர்காம கோவிலில் நாளை, நாட்டில் அமைதியும் சமாதானமும் சுபீட்சமும் வேண்டி திருவாசகமுற்றோதல் நடைபெறவுள்ளது.

அத்துடன் ஸ்ரீ கணேசா அறநெறிப்பாடசாலை சிறார்களின் பஜனை வழிபாடும் இடம்பெறவுள்ளது. (அ-7)

சுறினார்.

அத்துடன் இவ்வருட ஒதுக்கீட்டை விட 16 வீதம் கூடுதலாக 2008ஆம் வருடத்திற்கு நிதி ஒதுக்கீடு செய்துள்ளதாகவும் இவ் அதிகரித்த நிதி ஒதுக்கீடு புதிதாக நியமிக்கப்படும் ஆசிரியர்களுக்கான சம்பளக்கொடுப்பனவுக்கு பயன்படுத்தப்படும் எனவும் சுறினார்.

(அ)

பாராளுமன்றை கலைப்பதற்கான தேவையெதுவும் இல்லை-ஜனாதிபதி

(கொழும்பு)

இன்றைய கால கட்டத்தில் பொதுத்தேர்தல் நடத்தக் கோருவது முற்றிலும் நியாயமில்லாததும் தேவையில்லாததுமாகுமென ஜனாதிபதி மஹிந்த ராஜபக்ஷ தெரிவித்துள்ளார்.

மக்கள் ஆணைப்படி பயங்கரவாதத்தை இல்லாதொழிப்பதிலும் நாட்டின் அபிவிருத்தியிலும் அரசாங்கம் அர்ப்பணிப்புடன் செயலாற்றிக் கொண்டிருக்கும் போது பாராளுமன்றத்தை கலைக்க வேண்டிய காரணம் எதையும் என்னால் காணமுடியவில்லை என அவர் தெரிவித்தார்.

போட்டிப்பரீட்சை மூலம் 500 வங்கி உதவியாளர்களை நியமிக்கும் திட்டத்தின் ஒரு பகுதியாக இலங்கை வங்கி 250 வங்கி உதவியாளர்களுக்கு நியமனக் கடிதம் வழங்கும் வைபவம்

இந்து சமய அறிவு போட்டி முடிபுகள்

(யாழ்ப்பாணம்)

இந்து சமய கலாசார அலுவல்கள் திணைக்களத்தின், யாழ்ப. மாவட்ட அலுவலகம் நடத்திய இந்து சமய பொது அறிவுப்போட்டியில் வெற்றி யீட்டிய மாணவர்களுக்குரிய பரிசுத் தொகைக்கான காசோலைகளை நாளை திங்கட்கிழமை காலை 10 மணிக்கு நல்லூர் நாவலர் மணி மண்டபத்தில் பெற்றுக்கொள்ளலாம் எனவும்,

அத்துடன் வெற்றி பெற்றவர்களுக்கான சான்றிதழ்களையும் அற நெறிப்பாடசாலை ஆசிரியர்கள் வந்து பெற்றுக்கொள்ளுமாறும் இந்து சமய கலாசார அலுவல்கள் திணைக்களத்தின் யாழ்ப.மாவட்ட இணைப்பாளர் க. தெய்வேந்திரன் தெரிவித்துள்ளார்.

வெற்றிபெற்ற மாணவர்கள் விபரமும் பரிசுத் தொகையும்:-

கீழ்ப்பிரிவு

க.இலட்சியப்பிரிவு- மாதகல் சித்தி விநாயகர் அறநெறிப்பாடசாலை ரூபா3000/-, இ.கிருசாந்தி-கிளவன் காடு கலாமன்ற அறநெறிப்பாடசாலை ரூபா 2000 /-, இ.பரிசீலா பரராஜ சேகரப்பிள்ளையார் அறநெறிப்பாடசாலை ரூபா 1000/-.

கசிப்பு விற்றவருக்கு சிறைத்தண்டனை

(பருத்தித்துறை)

உடுப்பிட்டியில் கசிப்பு விற்றவனை செய்து வந்த ஒருவருக்கு 8 மாத கடுமியச் சிறைத்தண்டனையும் வல்வெட்டித்துறையில் கசிப்பு விற்றவனை செய்து வந்த பெண் ஒருவருக்கு ஒரு இலட்சத்து 40 ஆயிரம் ரூபா அபராதமும் பருத்தித்துறை நீதிமன்றத்தால் விதிக்கப்பட்டது.

பருத்தித்துறை மது வரிப்பரிசோதகர்களுக்குக் கிடைத்த இரகசியத்தகவல்களையடுத்து திள் ச் சோதனைகளில் ஈடுபட்ட மதுவரிப்பரிசோதகர்கள் குழுவே மேற்படி இரகசியம் பருத்தித்துறை நீதிமன்றத்தில் நீதிபதி கே. அரியநாயகம் முன்னிலையில் ஆஜர் செய்தனர்.

(அ-52)

கூடைப்பந்தாட்டப் போட்டி

(யாழ்ப்பாணம்)

யாழ்ப.சென்றல் விளையாட்டு கழகத்தின் அகவை ஆற்றினை முன்னிட்டு யாழ்ப.சென்றல் விளையாட்டுக்கழகத்திற்கும் யாழ்ப. மாவட்ட கூடைப்பந்தாட்ட சங்கத்தின் சுற்றிப்போட்டியில் முதலாம் இடத்தைப்பெற்ற ஜொலினாரர் விளையாட்டுக் கழகத்திற்கும் இடையில் ஓர் கூடைப் பந்தாட்ட போட்டி இன்று மாலை 4.30 மணிக்கு யாழ்ப. இந்துக்கல்லூரிக்கூடைப்பந்தாட்ட ஆடுகளத்தில் நடைபெறவுள்ளது. (அ)

மலரும் புத்தாண்டில் கல்வியைத் தொடர இருக்கும் மாணவ மாணவிகளை மனமார வாழ்த்தி அன்புடன் அழைக்கிறது

◇ அதிக தரம்

◇ நியாயமான விலை

◇ கண்கவர் நிறங்களில் அழகிய அட்டைப் படங்களுடன்

◇ மொத்தமாகவும் சில்லறையாகவும் பெற்றுக்கொள்ளலாம்.

யாழ்ப. ஏக விநியோகஸ்தர்:-

KAJAN ENTERPRISE

RAMALINGAM ROAD, MUDAMAVADY,
THIRUNALVELY.

'கேடுகூல் விழுச்செல்வம் கல்வி ஒருவற்கு
மாடு அல்ல மற்றையவை'



T.P 021 222 6678 , 0777 550886,
0774055154

Richard
Quality Stationery

1ஆவது டெஸ்டில் பருதோல்வியடைந்தது இந்திய அணி;

15 டெஸ்ட்களில் தொடர்ந்து வென்று ஆஸ்திரேலியை



(மெல்பேர்ன்)

இந்தியாவடனான முதலாவது டெஸ்டில் 337 ஓட்டங்களால் வெற்றிபெற்ற ஆஸ்திரேலிய அணி தொடர்ந்து 15 டெஸ்ட போட்டிகளில் வெற்றி பெற்ற அணி என்ற சாதனையை படைத்துள்ளது.

ஆஸ்திரேலியாவுக்கு சுற்றுப்பயணம் மேற்கொண்டுள்ள இந்திய அணி 4 போட்டிகளில் கொண்ட டெஸ்ட தொடரில் விளையாடி வருகிறது.

இத்தொடரின் முதலாவது போட்டி கடந்த 26 ஆம் திகதி முதல் மெல்பேர்னில் நடைபெற்று வந்தது.

இப்போட்டியில் முதலில் துடுப்பெடுத்தாடிய ஆஸ்திரேலிய அணி சகல விக்கெற்றுக்களையும் மீழ்த்து 343 ஓட்டங்களைப் பெற்றது.

இதில் மத்யு ஹைடன் 124 ஓட்டங்களையும் ஜக்கீஸ் 66 ஓட்டங்களையும் பெற்றனர்.

பந்துவீச்சில் இந்திய அணி சார்பாக கும்ளே 5 விக்கெற்றுக்களையும் ஜகீர்கான் 4 விக்கெற்றுக்களையும் ஆர். பி. சிங் ஒரு விக்கெற்றையும் வீழ்த்தினர்.

தொடர்ந்து தனது முதலாவது இன்னிங்ஸில் துடுப்பெடுத்தாடிய இந்திய அணி சகல விக்கெற்றுக்களையும் இழந்து 196 ஓட்டங்களை மாத் திரம் பெற்றது.

இதில் சச்சின் டெண்டுல்கர் 62 ஓட்டங்களையும் செளரப் கங்குலி 43 ஓட்டங்களையும் பெற்றனர்.

பந்து வீச்சில் ஆஸ்திரேலிய அணியினர் அணிசார்பாக பிரெட் லீ மற்றும் ஸ்ரூவட் கிளார்க் ஆகியோர் தலா 4 விக்கெற்றுக்களையும் ஹொக் 2 விக்கெற்றையும் வீழ்த்தினர்.

முதலாவது இன்னிங்ஸில் 144 ஓட்டங்கள் முன்னிலை வகித்த ஆஸ்திரேலிய அணி தொடர்ந்து இரண்டாவது இன்னிங்ஸில் துடுப்பெடுத்தாடி 9 விக்கெற்றுக்களை மாத் திரம் மீழ்த்து 351 ஓட்டங்களைப் பெற்ற நிலையில் ஆட்டத்தை இடைநிறுத்தி இந்திய அணிக்கு வெற்றி இலக்காக 499 ஓட்டங்களை நிர்ணயித்தது.

இதில் துடுப்பாட்டத்தில் கிளார்க் 73 ஓட்டங்களையும் ஜக்கீஸ் 51 ஓட்டங்களையும் ஹைடன் 47 ஓட்டங்களையும் பெற்றனர்.

பந்துவீச்சில் இந்திய அணி சார்பாக ஹர் பஜன் 3 விக்கெற்றுக்களையும் கும்ளே 2 விக்கெற்றுக்களையும் ஜகீர்கான் மற்றும் ஆர். பி. சிங் ஆகியோர் தலா ஒரு விக்கெற்றையும் வீழ்த்தினர்.

பதிலுக்கு 499 ஓட்டங்களைப் பெற்றால் வெற்றி என்ற இலக்குடன் துடுப்பெடுத்தாடிய இந்திய அணி நேற்று முன்தினம் 3ஆம் நாள் ஆட்ட நேர முடிவில் விக்கெற்று இழப்பின்றி 6 ஓட்டங்களைப் பெற்றிருந்தது.

போட்டிகளின் நாலாம் நாளான நேற்று தொடர்ந்து துடுப்பெடுத்தாடிய இந்திய அணி ஆஸ்திரேலிய அணியின் பந்து வீச்சில் திணறியது.

மளமள வென விக்கெற்கள் இழக்க தேர்ந்த இடைவேலை முடித்து சிறிது நேரத்தில் சகல விக்கெற்றுக்களையிழந்து 161 ஓட்டங்களை மாத் திரம் பெற்று 337 ஓட்டங்களால் தோல்வியடைந்தது.

இதில் துடுப்பாட்டத்தில் லக்ஸ்மன் 42 ஓட்டங்களையும் கங்குலி 40 ஓட்டங்களையும் பெற்றனர்.

பந்துவீச்சில் ஆஸ்திரேலிய அணி சார்பாக ஜோன்சன் 3 விக்கெற்றுக்களையும் ஹொக், பிரெட் லீ தலா 2 விக்கெற்றுக்களையும் ஸ்ரூவட் கிளார்க் மற்றும் சைமண்ட்ஸ் ஆகியோர் தலா ஒரு விக்கெற்றையும் வீழ்த்தினர்.

இவ்வெற்றியுடன் ஆஸ்திரேலிய அணி



இன்னிங்ஸில் 124 ஓட்டங்களையும் இரண்டாவது இன்னிங்ஸில் 47 ஓட்டங்களையும் பெற்ற ஆஸ்திரேலிய அணியில் ஆரம்பதுடுப்பாட்ட வீரர் மத்யு ஹைடன் தெரிவானார்.

மெல்பேர்ன் சோகம்
மெல்பேர்ன் மைதானத்தில் எந்த ஒரு அணியும் சேஸ் செய்து 332 ஓட்டங்களுக்கு மேல் எடுத்து வெற்றி பெற்றதில்லை. இப்படி நிகழ்ந்து 80 ஆண்டுகளுக்கு மேல் ஆகும். இந்தியா ஒருபோதும் மெல்பேர்ன் மைதானத்தில் வெற்றி பெற்றதில்லை.

இந்தியா 1985 இல் இந்த மைதானத்தில் அதிக டெஸ்டாக 445 ஓட்டங்கள் எடுத்துள்ளது.

இந்திய அணி மெல்பேர்ன் மைதானத்தில் 9 டெஸ்ட்களில் விளையாடி 2 இல் வெயித்து 6 இல் தோல்வியடைந்து 1 டெஸ்டை சமனிலை செய்துள்ளது. மெல்பேர்ன் முதல் டெஸ்ட போட்டியில் இந்தியா 337 ஓட்டங்கள் வித்தியாசத்தில் பருதோல்வியடைந்தது.

இரண்டாவது போட்டி எதிர்வரும் 2 ஆம் திகதி சிட்னியில் ஆரம்பமாகும்.



டெஸ்டில் தொடர்ந்து 15 போட்டிகளில் வெற்றி பெற்று சாதனை படைத்தது.

இதே வேலை இப்போட்டியில் வெற்றி பெற்றதன் மூலம் நாலு போட்டிகளில் கொண்ட தொடரில் 1:0 என்ற கணக்கில் முன்னிலை வகித்தது.

போட்டியின் ஆட்ட நாயகனாக முதலாவது

யாழ்.சென்றல் விளையாட்டு கழகத்திற்கு இன்று அகவை 6



துடுப்பாட்ட சமூகத்தில் (JDCA) அங்கத்துவம் பெற்ற கழகங்கள் நடாத்திய சுற்றுப் போட்டிகளில் விளையாடி வந்தது. இதன் முதல் முகிழ்நிலை V. D ஜெயரத்தின சிங்கம் நினைவுச் சுற்றுப்போட்டியை நடாத்தியது. இந்தச் சுற்றுப் போட்டி தொடர்ந்து ஐந்து ஆண்டுகளாக நடைபெற்று வருகின்றது. யாழ். சென்றல் விளையாட்டுக் கழகம் துடுப்பாட்ட விளையாட்டுடன் கூடாட்பந்தாட்ட விளையாட்டிற்கும் முக்கியத்துவம் கொடுத்து வந்தது - வருகின்றது.

யாழ். சென்றல் விளையாட்டுக் கழகம் யாழ். மத்திய கல்லூரி பழைய மாணவர்களால் 2001 ஆம் ஆண்டு டிசம்பர் மாதம் 30 ஆம் திகதி அன்று யாழ். மத்திய கல்லூரி 'சென்றலினி புளக்கில்' சிறகையங்கண்டது. இந்தக் கழகத்தின் அன்றையதோற்றத்திற்கு சமூகங்கொடுத்து சாட்சியங்கூறி ஆசீர்வதித்தவர்கள் மூவர். ஒருவர் யாழ். மத்திய கல்லூரியின் அன்றைய அதிபர் அமரர் கே. இராசதுரை. மற்றையவர்கள் கல்லூரி துணை அதிபர் எல். ஓங்காரமூர்த்தி, மூன்றாமவர் யாழ். கிரிக்கெற் வரலாற்றுக் காவியத்தின் காவிய நாயகனாக விளங்கும் V. K. சண்முகலிங்கம் அவர்கள்.

யாழ். மாவட்ட கூடைப்பந்தாட்ட சங்கம் எங்கள் கழகத்துக்கு ஏதோ இனம்புரியாத காரணங்களுக்காக இணைப்பு வழங்கவில்லை. இக் காரணத்தினால் நாம் தொடர்ந்தும் சிநேக பூர்வமான போட்டிகளையே நடாத்தி வருகிறோம். வளர்ச்சிப் படியில் விரைந்து செல்லும் இந் நேரத்தில் பலவற்றாலும் எங்களுக்கு உதவியவர்களை நாம் மறக்கவில்லை. வலக்கை கொடுத்தது. இடக்கைக்கு தெரியக்கூடாது என்ற மரபு சார்ந்த பலரது வள்ளல் தன்மையை எண்ணுங்கால் கண்களில் ஆனந்தக் கண்ணீர் துளிர்கின்றது. நிதி மிகுந்தவர் பொற்குவை தாரர். நிதி குறைந்தவர் காசுகள் தாரர். அதுவுமற்றவர் ஆதரவு நல்கீர் என்ற பாறதி கூற்றை இச் சந்தர்ப்பத்தில் நினைவு கூற விரும்புகின்றேன்.

யாழ். சென்றல் விளையாட்டுக் கழகம் அங்குராப்பணம் செய்த நாள் அன்று யாழ். மத்திய கல்லூரியின் திறமைமிக்க 69 பழைய மாணவர்கள் உறுப்பினர்களாக இணைந்து கொண்டனர். இது யாழ். மாவட்ட விளையாட்டுக் கழகங்களின் வரலாற்றில் ஓர் அதிசயிக்கத்தக்க சாதனையாகும்.

யாழ். சென்றல் விளையாட்டுக் கழகத்தின் வளர்ச்சிக்கு பொற்குவை தந்தோர் உண்டு. காசுகள் தந்தோர் உண்டு. ஆதரவு நல்கியோர் பலர். அனைவரையும் மனதில் இருத்தியுள்ளோம். நண்பர்களாக இருந்து எதிரிகளாக மாறியவர்களையும் கழகத்தின் வளர்ச்சிக்கு முடியுமான அளவு தடைகளைப் போட்டவர்களையும் இச் சந்தர்ப்பத்தில் நினைவு கூருகின்றோம். ஏனெனில் அந்தத் தடைகள் எமது கழகத்தின் வளர்ச்சிக்கு படிக்கல்லாக மாறின என்றால் அது மிகையாகாது என்றும் தொடரட்டும் உங்கள் ஆதரவு.

விசாலித்த உள் எழும், ஓங்கு புகழ் மிக்க நிர்வாகத்திற்கு உடையவர்களும், கிரிக்கெற் வரலாற்று காவியத்தின் பாட்டுடைத் தலைவனும் ஆசீர்வாதம் கழகத்தை ஆல்போல்தழைத்து அறிகு போல்வேர் உணர்வை வைத்துள்ளது. வாழிப அகவை உடைய விளையாட்டுக் கழகங்களுடன் தனித்து நின்று ஏழாம் ஆண்டில் எட்டியடி வைக்கும் யாழ். சென்றல் விளையாட்டுக் கழகம் சோபித்து நிற்கின்றது. யாழ். சென்றல் விளையாட்டுக் கழகத்தின் ஆரம்பகாலம் சிநேகபூர்வ கிரிக்கெற் ஆட்டங்களைத் தரிசித்தது. பின்னர் யாழ். மாவட்ட

1ஆவது டெஸ்டில் தென்னாபிரிக்காவுக்கு 388 ஓட்டங்கள் வெற்றி இலக்கு

(போர்ட் எலிசபெத்) மேற்கிந்திய தீவுகள் அணியின் வேகத்தை எதிர்கொள்ள திணறிய தென்னாபிரிக்கா முதலாவது இன்னிங்ஸில் 195 ஓட்டங்களுக்கு சுருண்டது 388 ஓட்டங்கள் முன்னிலை பெற்ற மேற்கிந்திய தீவுகள் அணி வலுவான நிலையில் இருக்கிறது.



தென்னாபிரிக்கா சுற்றுப்பயணம் மேற்கொண்டுள்ள மேற்கிந்திய தீவு அணி 2 இருபது - 20 3 டெஸ்ட் மற்றும் 5 ஒருநாள் போட்டிகளில் கொண்ட தொடர்களில் விளையாடுகிறது. முதல் டெஸ்ட் போர்ட் எலிசபெத்தில் நடக்கிறது சந்தர்ப்பால் சதம் கைகொடுக்க மேற்கிந்திய தீவுகள் அணி முதல் இன்னிங்ஸில் 408 ஓட்டங்கள் எடுத்தது. இதையடுத்து களமிறங்கிய தென்னாபிரிக்கா இரண்டாவது நாள் ஆட்ட நேர முடிவில் 5 விக்கெற்று இழப்புக்கு 122 ஓட்டங்கள் எடுத்திருந்தது. டிவிஸியர்ஸ் 22, பவுச்சர்கள் 18 ஓட்டங்களுடன் ஆட்டமிழக்காமல் இருந்தனர்.

நேற்று முன்தினம் மூன்றாவது நாள் ஆட்டம் நடந்தது. கூடுதலாக 2 ஓட்டங்கள் சேர்த்த நிலையில் பௌச்சர் 20 ஓட்டங்களுடன் ஆட்டமிழந்தார். பெறுப்புன் விளையாடிய டிவிஸியர்ஸ் அரைச் சதம் கட்டு அசத்தினார்.

இவர் 59 ஓட்டங்கள் எடுத்த நிலையில் பிராவோ பந்தில் வோல்டானார் இதையடுத்து தென்னாபிரிக்காவின் நிலைமை பாதிப்பானது. அடுத்து வந்த கரிஸ் (9), நெல் (16), ஸ்டைன் (7) வரிசையாக பிராவோவிடம் வீழ்ந்தனர். தென்னாபிரிக்க முதல் இன்னிங்ஸில் 195 ஓட்டங்களுக்கு

சகல விக்கெற்றுக்களையும் இழந்தது. 213 ஓட்டங்கள் பின்தங்கியது இதையடுத்து பாலோ - ஒன் கொடுக்கப்படும் என எதிர்பார்த்த நிலையில் மேற்கிந்திய தீவுகள் அணி மீண்டும் களமிறங்கியது. முதல் இன்னிங்ஸில் அதிரடியாக விளையாடிய கெய்யில் 2 ஆவது இன்னிங்ஸில் வான வேடிக்கை காட்டினார். இவர் ஒரு சிக்கர், 5 பவுண்டரியுடன் 22 பந்தில் 29 ஓட்டங்கள் எடுத்தார். மோர்டன் (5) இம் முறையும் சோபிக்கவில்லை. 3 ஆம் நாளான நேற்று முன்தினம் ஆட்ட நேர முடிவில் மேற்கிந்திய தீவுகள் அணி 8 விக்கெற்றுக்களை இழந்து 146 ஓட்டங்களை மாத் திரம் பெற்றது.

தொடர்ந்து 4 ஆம் நாள் நேற்று துடுப்பெடுத்தாடி 175 ஓட்டங்களைப் பெற்ற நிலையில் சகல விக்கெற்றுக்களை இழந்தது. இதில் கங்கா 45 ஓட்டங்களையும் சந்தர்ப்போல் 40 ஓட்டங்களையும் பெற்றனர். பந்து வீச்சில் தென்னாபிரிக்கா அணி சார்பாக கரிஸ் 4 விக்கெற்றுக்களையும் ஸ்யன் 3 விக்கெற்றுக்களையும் வீழ்த்தினர். தொடர்ந்து இரண்டாவது இன்னிங்ஸில் 389 ஓட்டங்களை பெற்றால் வெற்றி என்ற இலக்குடன் துடுப்பெடுத்தாடிவரும் தென்னாபிரிக்க அணி நேற்றைய 4 ஆம் நாள் மதிய போசன இடைவேளையின் போது 3 விக்கெற்றுக்களையும் இழந்து 45 ஓட்டங்களை மாத் திரம் பெற்றிருந்தது. இதில் ஹலிஸ் 16 ஓட்டங்களுடனும் பிரின்ஸ் 10 ஓட்டங்களுடனும் ஆட்டமிழக்காமல் களத்திலிருந்தனர். (5)

சுயநலம் என்ற நெருப்பானது முதலில் மற்றவர்களை பூசிக்கிறது; பின்னர் தன்சொல்லை பூசிக்கிறது.

-ரஷ்யா



வலம்புரி

எந்தத் தீர்வையும் அரசால் முன்வைக்க முடியாது

அதிகாரப் பரவலாக்கல் மூலம் தீர்வு காண்பதற்கு ஜே.வி.பியும், ஜாதிக ஹெல உறுமயவும் கடும் எதிர்ப்புத் தெரிவித்துள்ளன.

இனப்பிரச்சினைக்கான தீர்வுத் திட்டத்தை முன் மொழிவதற்காக ஜனாதிபதி மகிந்த ராஜபக்ஷவினால் நியமிக்கப்பட்ட சர்வகட்சிக்குழு, விரைவில் இனப்பிரச்சினைத் தீர்வுக்கான யரிந்துரைகளை ஜனாதிபதியிடம் கையளிக்கவுள்ளது.

அமைச்சர் பேராசிரியர் திஸ்ஸ விதாரண தலைமையிலான சர்வகட்சிக்குழு ஏற்கனவே தீர்வுத் திட்டம் ஒன்றை தயாரித்திருந்தது. அமைச்சர் திஸ்ஸ விதாரணவினால் தயாரிக்கப்பட்ட அந்தத் தீர்வுத் திட்டத்தை தாம் ஏற்றுக்கொள்வதாக ஐக்கிய தேசியக் கட்சியும் அறிவித்திருந்தது.

எனினும் திஸ்ஸ விதாரணவினால் தயாரிக்கப்பட்ட தீர்வுத் திட்டம் தமிழ் மக்களுக்கு அதிசூடிய அதிகாரம் வழங்குவதாகவும் அதனை எப்பாடு மட்டாவது எதிர்ப்போம் எனவும் ஜே.வி.பி அறிவித்திருந்தது.

ஜே.வி.பியின் இந்த அறிவித்தலை சாட்டாக வைத்து அதீர்வுத்திட்டத்தின் இறுதி முடிவை எடுக்கும் பொறுப்பை ஜனாதிபதி பிரதமரிடம் ஒப்படைத்தார். பிரதமரிடம் ஒப்படைக்கப்பட்ட தீர்வுத்திட்டதால் என்ன மாற்றங்கள் செய்யப்பட்டதென்பது தெரியாத விடயமாயினும் அதிகாரப் பரவலாக்கல் மூலம் தீர்வை முன்வைத்து இனப்பிரச்சினைக்கு சமாதிகட்டி விடவேண்டுமென ஜனாதிபதி மகிந்த ராஜபக்ஷ முடிபெடுத்துள்ளார்.

அதிகாரப் பரவலாக்கல் என்ற சொற்பதம் முதன்மைப்படுத்தப்படுவதன் உண்டாக இனப்பிரச்சினைக்கு அரசு உகந்த தீர்வைக் கண்டுவிட்டதென்னும் மாயையை ஏற்படுத்துவதே இதன் நோக்கமாகும்.

அதிகாரப் பரவலாக்கலில் இருக்கக்கூடிய விடயங்கள் என்ன? அவை இனப்பிரச்சினைக்கு முற்று முழுதான தீர்வாக அமையுமா? என்பதெல்லாம் ஆராயப்பட கூடாத சமாச்சாரங்கள்.

2008 ஆம் ஆண்டு பெப்ரவரி நான்காம் திகதி இலங்கை அறுபதாவது சுதந்திர தினத்தை கொண்டாடுகின்றது. இதில் இந்தியப் பிரதமர் மன்மோகன் சிங் விசேட அதிதியாக கலந்து கொள்கிறார்.

இலங்கை இனப்பிரச்சினை தொடர்பான அறுபதாவது சுதந்திர தினம் பிரதமர் கலந்துகொள்வதற்கான இலங்கைக்கு சுதந்திர தினம் என்ற நிலைப்பாடு.

சுதந்திர தினம் என்ற நிலைப்பாடு இலங்கைக்கு சுதந்திர தினம் என்ற நிலைப்பாடு.

சுதந்திர தினம் என்ற நிலைப்பாடு இலங்கைக்கு சுதந்திர தினம் என்ற நிலைப்பாடு.

இலங்கைப் படையினருக்கு பயிற்சி வழங்க அமெ., ரஷ்யப் படையினர் விரைவில் வருவர்

அமெரிக்கக் கடற்படைக் கூட்டுத்தாபனம், உக்ரேன் மற்றும் ரஷ்ய விமானப் பயிற்றுவிப்பாளர்கள் இலங்கைப் படையினருக்கு தொடர்ச்சியாக பயிற்சிகளை வழங்கவுள்ளதாக உயர் பாதுகாப்பு அதிகாரி ஒருவர் தெரிவித்துள்ளார்.

இலங்கை இராணுவத்தினரின் விசேட படையணிக்கும் கடற்படையின் விசேட படையணிக்கும் பயிற்சிகளை வழங்குவதற்காக அமெரிக்கக் கடற்படைக் கூட்டுத்தாபனக் குழுவினர் விரைவில் இலங்கை வரவுள்ளனர்.

இந்நாடுகளுக்கும் இலங்கைக்குமிடையிலான இராணுவ ஒருமைப்பாட்டின் நடவடிக்கையாகவே இக்குழுக்கள் இங்கு வருகை தரவுள்ளதாக அவர் மேலும் தெரிவித்தார்.

உக்ரேன் மற்றும் ரஷ்ய விமானப்படைகளின் இரு வேறு குழுக்கள் இங்கு வந்து விமானப்படையினருக்கு விசேட பயிற்சிகளை வழங்கும். இம்மாத நடுப்பகுதியில் ரஷ்யாவின் உயர் மட்ட இராணுவப் பிரிவு கேணல் ஜெனரல் விலடிமிர் மோல

பென்ஸ்கோய்தலைமையில் இலங்கை இராணுவ அதிகாரிகளுடன் ஆயுதக்கொள்வனவு சம்பந்தமாக பேச்சுவார்த்தை நடத்தியுள்ளது.

இதேவேளை கேணல் வில்லியம் கொவார்ட் தலைமையிலான அமெரிக்க இராணுவத்தின் மருத்துவ பிரிவைச் சேர்ந்த 6 பேர் கொண்ட குழுவினர் அண்மையில் இலங்கைக்கு வருகை தந்து சிகிச்சைக்குள்ளாகியிருக்கும் படையினருக்கு வைத்திய உதவிகள் மற்றும் புனர்வாழ்வு அளிப்பதற்கான வழிவகைகளை ஆராய்ந்தனர்.

இவ் அமெரிக்க இராணுவ மருத்துவக் குழுவினர் இலங்கை இராணுவ வைத்தியசாலைகளுக்குச் சென்று அங்குள்ள வைத்திய வசதிகள் பற்றியும் மதிப்பீடு செய்துள்ளனர். அண்மையில் ரஷ்யாவும் உக்ரேனும் சுப்பர்சொனிக் ஜெட் உட்பட இராணுவக் கலங்களை இலங்கை விமானப்படைக்கு வழங்கியுள்ளமையும் இங்கு குறிப்பிடத்தக்கது. (ந-6)

இலங்கைக்கு ஆயுதம் வழங்குவதில் செக் குடியரசும் சீனாவும் மும்முரம்

அமெ., பிரிட்டன் பின்னடிப்பு

(கொழும்பு)

இலங்கை அரசு ஆயுத தளபாடங்களையும் தற்காப்பு உபகரணங்களையும் அமெரிக்கா மற்றும் ஐரோப்பிய ஒன்றிய நாடுகளிலிருந்து பெறுவதற்குக் காலதாமதம் ஏற்படுவதாகத் தெரிவிக்கப்படுகின்றது.

அமெரிக்காவின் பழைய தயாரிப்பு ராடர் கருவிக்கான உதிரிப்பாகங்களைப் பெறுவதற்கு இலங்கை அரசு முயன்ற போதும் அமெரிக்க அரசு திணைக்களத்தால் ஏற்றுமதிக்கான அனுமதிப்பத்திரம் வழங்க காலதாமதம் ஏற்பட்டது. அதனால் ராடர் கருவிக்கான உதிரிப்பாகங்களைப் பெற காலதாமதம் ஏற்பட்டதாக தெரியவருகிறது.

அண்மையில் அமெரிக்காவும் பிரித்தானியாவும் தாக்குதலுக்குப் பயன்படுத்தப்பட முடியாத, மீட்பு நடவடிக்கைக்கு மட்டுமே உபயோகிக்கக்கூடிய கடற்கலங்களுக்கான இலங்கைக்கு வழங்கியிருப்பதாகவும் தெரிவிக்கப்படுகின்றது.

அமெரிக்காவும் பிரித்தானியாவும் மட்டுப்படுத்தப்பட்ட ஆயுத விநியோகக்கொள்கைகளை தொடர்ந்து கடைப்பிடிக்கின்றபோதும் செக்குடியரசு 2 எம் ரக எறிகணைப் பொறி முனையை கட்நொயக்க விமான நிலையத்திற்கு வழங்கியுள்

ளது. அண்மையில் இலங்கைக்கு விஜயத்தை மேற்கொண்டிருந்த செக்குடியரசு அதிகாரிகள் குழு இலங்கைக்கு ஆயுத தளபாடங்களை அளிக்கவேண்டும் எனவும் குறிப்பாக விமான காப்பு கலங்களை அளிக்க வேண்டிய தார்மீகக் கடமை தமக்கு இருப்பதாகவும் குறிப்பிட்டுள்ளது.

ஏவுகணைப் பொறிமுனையை இயக்குவதற்கான தொழில் நுட்பப் பயிற்சியும் இலங்கை விமானப்படைக்கு செக்குடியரசு வழங்கியிருந்தது. எத்தகைய ஆயுத, தொழில்நுட்ப உதவிகளும் தமிழீழ விடுதலைப் புலிகளின் விமானத் தாக்குதலை எதிர்கொள்ள முடியாமல் போய்விட்டது.

இந்தியாவின் பலத்த அழுத்தங்களுக்கு மத்தியிலும் இலங்கை அரசு எறிகணைப் பொறிமுனைத் தளபாடங்களை சீனாவில் இருந்து இறக்குமதி செய்யவிருக்கின்றது. குறுகிய காலத் தவணையில் இலங்கைக்கு ஆயுத தளபாடங்களை வழங்கக்கூடிய ஒரு ஒரு நாடு சீனாவாகும்.

அதேவேளை அவர்கள் தமிழீழ விடுதலைப் புலிகளுக்கும் ஆயுதங்களை விற்க தவறாமாட்டார்கள் என தெரிவித்திருக்கின்றது. 'த இன்டிபென்டன்ட்' பத்திரிகை. (ந-5)

தீர்வுத்திட்ட அறிக்கையை விரைவில் ஜனாதிபதியிடம் கையளிக்க ஏற்பாடு

(கொழும்பு)

வடக்கு கிழக்குப் பிரச்சினைக்கு தீர்வு காண்பதற்காக நியமிக்கப்பட்டுள்ள சர்வகட்சிப் பிரதிநிதிகளின் குழு, தீர்வுத் திட்டம் தொடர்பான இறுதி அறிக்கையை விரைவில் ஜனாதிபதியிடம் கையளிக்கவுள்ளது.

அதற்கு முன்னர் கட்சித் தலைவர்களின் விசேட மாநாடு ஒன்றை நடத்தி உத்தேச தீர்வுத் திட்டம் தொடர்பாக இறுதித் தீர்மானம் எடுக்கப்பட்டுள்ளதாக தெரிவிக்கப்படுகின்றது.

எதிர்வரும் 15 ஆம் திகதிக்கு முன்னர் உத்தேச தீர்வுத் திட்டத்தை தம்மிடம் சமர்ப்பிக்கவேண்டும் என ஜனாதிபதி சர்வகட்சிப் பிரதிநிதிகள் குழுவின் தலைவரான அமைச்சர் திஸ்ஸ விதாரணவுக்கு அறிவுறுத்தியுள்ளார்.

தற்போதைய நிலையில் அரசியல் திருத்தச்சட்டம் ஒன்றினை கொண்டுவந்து அரசியல் தீர்வு காண்பது நடைமுறைச் சாத்தியமாகாது என்பதால் 13 ஆவது அரசியல் திருத்தச் சட்ட அடிப்படையில் இயன்ற அளவிலான முறையில் அதிகாரப்

பரவலாக்கல் முறை உத்தேச திட்டத்தில் உள்ளடக்கப்படலாம் என சர்வகட்சிப் பிரதிநிதிகள் குழு தரப்புத் தகவல்கள் தெரிவிக்கின்றன. (ந-5)

சீனாவின் உதவியுடன் திருமலையில் அனல் மின்நிலையம்

சீனாவின் நிதி மற்றும் தொழில்நுட்ப உதவியுடன் முன்றாவது அனல் மின்நிலையம் திருமலையில் நிர்மாணிக்கப்படவுள்ளதாக தெரியவருகின்றது. மற்றைய இரு அனல் மின்நிலையங்களும் புத்தளம் மாவட்டம் நுரைச்சோலையிலும் திருகோணமலையிலும் நிர்மாணிக்கப்படவுள்ளதாகவும் முதலாவது அனல் மின்நிலையம் சீனாவின் உதவியுடன் நுரைச்சோலையில் நிர்மாணிக்கப்பட்டு வருவதாகவும் மற்றையது இந்தியாவின் உதவியுடன் திருமலையில் நிர்மாணிக்கப்படவுள்ளதாகவும் தெரியவருகின்றது. இது ஆயிரம் மொகாவாட் மின்சாரத்தை பிறப்பிக்கக்கூடியது எனவும் தெரியவருகிறது. (ந-5)

கடவுள் தாழ்மையையே விரும்புகிறார்

தாங்கள் மட்டுமே நேர்மையானவர் என்று கூறி மற்றவர்களை இகழ்ந்து ஒதுக்கிய சிலரைக் குறித்து இயேசு தனது சீடர்களிடம் கூறியுதாவது.

இருவர் இறைவனிடம் வேண்ட கோயிலுக்குச் சென்றனர். ஒருவர் பரிசேயர் மற்றவர் வாரி வகலிப்பவர். பரிசேயர் இறைவனிடம் கடவுளை நான் கொள்ளையர், நேர்மையற்றோர், தீயோர் போன்றோ மற்ற மக்களைப்போலவே அல்லது என பக்கத்தில் நிற்கும் வாரி வகலிப்பவனைப்போலவே இல்லாதது பற்றி உமக்கு நன்றி செலுத்துகிறேன். வாரத்தில் இருமுறை நான் நோன்பிருக்கின்றேன். என் வருமானத்தில் பத்தில் ஒருபங்கை காணிக்கையாக செலுத்துகிறேன் என்றார்.

வாரி வகலிப்பவர் கோயிலுக்குள் நுழையாமல் வாசலில் நின்றுகொண்டு வானத்தை அண்ணாந்து பார்க்கக்கூட துணிவில்லாமல் தன் மார்பில் அடித்துக்கொண்டு கடவுளே! பாவி யாகிய என்மீது இரங்கியருளும் என்றார்.

இதையே உணர்த்துகின்றன.

சிறந்தது எது என்ற கேள்விக்கு சிறப்பானது அன்பே என்று இயேசு பதிலளித்தார். பரிசேயரின் ஜெபத்தில் ஆணவம், தற்பெருமை, தற்புகழ்ச்சிதான் கருவாக அமைந்தது. ஜெபத்தின் இலக்கு இறைவன். ஆனால் தன்னலம் நிறைந்தவர்களின் ஜெபத்தில் இறைவனுக்கு முக்கியத்துவம் இல்லை. ஆனால் அவர்களுக்குத்தான் முக்கியத்துவம் தரப்படுகிறது.



நமது குறைகளை உணராமல் திருந்த முடியாது. விரும்பாமல், முயற்சிக்காமல் மனமாற்றம் அடைய முடியாது. கடவுளைப் பாவியாகிய என்மீது இரங்கும் என்று இரங்க வேண்டியவர்கள் தான் புனிதர்களாக மாறினர். ஜெபம் நோன்பு, பிறர் மீதான அன்பு, பணி இவை மூன்றும் பரிசுத்த ஆவியின் வழிகாட்டுதலில் நாம் வளர உதவி செய்யும் கருவிகள்.

இரக்கம் வேண்டியவன் இரக்கம் பெறுவான், பெருமை பாராட்டியவன் சிறுமை அடைவான். 'தான்' என்ற ஆணவம் படைத்தவர்களுக்கு கடவுளின் உதவி தேவையில்லை.

-பாலன்

புலிகளின் நெருந்தீவுக் கடற்சமர் ஆயுதங்களை இறக்குவதற்கானது

கடற்படையைத் திசை திருப்பியதாக டெய்லி மிரர் தகவல்

(கொழும்பு)

ஆழ்கடலில் வைத்து ஆயுதங்களை இறக்கும் பொருட்டு தமிழீழ விடுதலைப்புலிகள் கடற்படையின் கவனத்தை திசை திருப்புவதற்காகவே நெருந்தீவுக் கடற்சமரில் ஈடுபட்டிருந்தனர் என்று கொழும்பிலிருந்து வெளிவரும் ஆங்கில நாளேடான டெய்லி மிரர் தெரிவித்துள்ளது.

அதில் மேலும் தெரிவிக்கப்பட்டுள்ளதாவது, கடந்த புதன் கிழமை காலை 7.45 மணியளவில் கொழும்பு டொக்கியாற்றில் கட்டப்பட்ட போறா அதிவேகத் தாக்குதல் பீரங்கிப் படகு (P-413) லெப். கொமாண்டர் லலித் எக்க நாயக்க தலைமையில் நெருந்தீவுக் கடற்பகுதியில் சுற்றுக் காவலில் ஈடுபட்டிருந்தது.

அந்தப் படகில் மேலும் 13 கடற்படையினர் இருந்தனர். திடீரென மன்னாரில் விடத்தல் தீவுக்கு அண்மையாக உள்ள நாச்சிக்குடாப் பகுதியிலிருந்து கடற்புலிகளின் படகுகள் கடற்படையின் படகை நோக்கி வருவது அவதானிக்கப்பட்டது.

கடற்புலிகளின் படகுகளை அவதானித்த லலித் எக்கநாயக்க அவற்றைத் தாக்குவதற்குத் தயாரானதுடன் கள் நிலைமைகளை கடற்படையின் வடபிராந்திய கட்டளைப் பீடத்திற்குத் தெரியப்படுத்தியதுடன் அதனுடாக கொழும்பிலுள்ள கடற்படைத் தலைமையகத்திற்கும் உடனுக்குடன் தகவல்கள் அனுப்பப்பட்டன.

அந்தப் பகுதியின் கடலின் ஆழம் குறைவாகவிருப்பதால் கடற்புலிகளின் படகுகளிலிருந்து விலகியிருக்கும்படி கடற்படைத் தளபதி வசந்த கரணகொட, லலித் எக்கநாயக்கவுக்குத் தெரிவித்திருந்தார். அதேசமயம் மேற்கு மற்றும் வடக்குக் கடற்பகுதிகளில் சுற்றுக் காவலில் ஈடுபட்டிருந்த பல ரோடாப் பீரங்கிப் படகுகளும் அந்தப் பகுதிக்கு அழைக்கப்பட்டன.

முதலில் 10ற்கும் குறைவான கடற்புலிப் படகுகளே அந்தப் பகுதியில் காணப்பட்டபோதும் பின்னர் மேலதிக படகுகளும் அந்தப் பகுதியை வந்தடைந்தன. கடற்புலிகளின் இரு படகுகள் தமது படைப்பலத்தை ஒன்றிணைத்தவாறு அந்தப் பகுதிக்கு விரைந்தன.

அதன்போது அங்கு 7 ரோடாப் படகுகள் வந்தடைந்ததுடன் தாக்குதலுக்கும் தயாராகின. ஆரம்பத்தில் கடற்புலிகளின் படகுகள் கடற்கரைக்கு அண்மையாகவே காணப்பட்டன. போறாப் பீரங்கிப் படகுகள் அங்கு செல்வதற்குக் கடலின் ஆழம் போதாது. ஆனால் திடீரென தென்பகுதியிலிருந்து 16 கடற்புலிகளின் படகுகள் அங்கு வந்தபோது 9.30 மணியளவில் இரு தரப்புக்கும் இடையில் மோதல்கள் ஆரம்பமாகின.

மோதல்கள் உக்கிர நிலையையடைந்த போது கடற்படையின் வடபிராந்திய கட்டளைப் பீடம் விமானப்படையின் உதவியை நாடியது. முற்பகல் 11 மணியளவில் அந்தப் பகுதிக்கு வந்த இரண்டு எம்.ஐ.-24 ரக உலங்கு

வானூர்திகள் தாக்குதலில் ஈடுபட்டன.

அதேசமயம் வெடிமருந்து நிர்ப்பட்ட இரண்டு கரும்புலிப் படகுகள் போறா P-413 ஐ நோக்கி விரைந்தன. கடற்படைப் படகிலிருந்து மேற்கொள்ளப்பட்ட தாக்குதலின்போது ஒரு படகு முன்னரே வெடித்துச் சிதறியபோதும் மற்றைய படகு போறாவுக்கு அண்மையாகச் சென்று விட்டது. 12.30 மணியளவில் போறாப் படகில் இருந்து 50 மீற்றர் தூரத்தில் வெடித்துச் சிதறிய கரும்புலிப் படகின் வெடிப்பு அதிர்வினால் போறாப் படகின் அடிப்பகுதி கடுமையாகச் சேதமடைந்தது. போறாவின் இயந்திரப் பகுதியும் சேதமடைந்தது.

பிற்பகல் 1.30 மணியளவில் மோதல்கள் முடிபுக்கு வந்தன. கடற்புலிகளின் படகுகள் நாச்சிக்குடாவை நோக்கிச் செல்ல ஆரம்பித்தன. அப்போது கடற்கரையக்க விமானப் படைத் தளத்திலிருந்து புறப்பட்டு வந்த இரு மிக்-27 ரக தாக்குதல் விமானங்கள் மோதல் நடைபெற்ற கடற்பகுதியில் சில குண்டுகளை வீசின.

மோதல் முடிபுக்கு வந்ததும் சேதமடைந்த போறாப் படகை ஏனைய படகுகள் அண்மித்து அதிலிருந்து இரு கடற்படையினரை காப்பாற்றியதுடன் தாக்குதலில் கொல்லப்பட்ட கட்டளைத் தளபதி லலித் எக்கநாயக்கவின் சடலத்தையும் கைப்பற்றினர். அவரின் உடலில் பலத்த எரிசாம்பல்கள் காணப்பட்டன.

அந்தப் பகுதியைக் கடற்படையினர் சல்லடையிட்டுத் தேடிய போதும், துணை லெப்.

உள்ளிட்ட காணாமல் போன 11 கடற்படையினரையும் கண்டுபிடிக்க முடியவில்லை. அவர்கள் மோதலில் காணாமல் போய்விட்டதாக கடற்படைத் தலைமையகம் தெரிவித்திருந்தது. சேதமடைந்த படகை காங்கேசன் குறைக் கடற்படைத் தளத்திற்கு கட்டியிழுத்துச் செல்வதற்கு கடற்படையினர் முயற்சித்தபோதும் அது மூழ்கிவிட்டது. அந்த படகை மீட்கும் நடவடிக்கைகள் தொடர்கின்றன.

இதனிடையே கடற்படையினர் கிழக்கு மாகாணத்திலுள்ள அறுகம்குடா கடற்பகுதியில் இருந்து 90 கடல்மைல் தொலைவில் உள்ள கடற்பகுதியில் மற்றொரு நடவடிக்கையிலும் ஈடுபட்டிருந்தனர்.

15 நாட்களாக கடலில் தத்தளித்த எம்.வி. வெலிங் என்ற வர்த்தகக் கப்பலை 12 இரத்தோனேசியா நாட்டு மாலுமிகளுடன் கடற்படையினர் நத்தார் அன்று மீட்டனர்.

பின்னர் கொழும்பு துறைமுகத்திற்குக் கப்பல் கொண்டு வரப்பட்டதுடன் மாலுமிகள் இந்தோனேசியா தூதரகத்தில் ஒப்படைக்கப்பட்டனர். அந்தக் கப்பலை கடற்படையினர் கடுமையான சோதனைக்கு உட்படுத்தியதுடன் கடந்த வியாழக்கிழமை காலி கடற்படைத் தளத்திற்குக் கப்பல் கொண்டு செல்லப்பட்டுள்ளது.

கப்பலில் இருந்த பொருட்கள் தொடர்பாக கடற்படையினர் ஏதனையும் தெரிவிக்கவில்லை. ஆனால், ஆழ்கடலில் ஆயுதங்களை இறக்கும்பொருட்டு விடுதலைப்புலிகள் படையினரின் கவனத்தை திசை திருப்புகாகவே கடற்சமரில் ஈடுபட்டுள்ளனர் என்று தேசிகங்கள் எழுந்துள்ளன என்று அதில் தெரிவிக்கப்பட்டுள்ளது. (ந-5)

மேலக மக்கள் முன்னணியின் அலுவலகத்தில் குண்டுப்புரளி நாட்டை விட்டு வெளியேற மனோகணேசன் திட்டம்

(கொழும்பு)

மேலக மக்கள் முன்னணியின் தலைவரும் மக்கள் கண்காணிப்புக் குழுவின் பிரமுகருமான நாடாளுமன்ற உறுப்பினர் மனோகணேசனின் அலுவலகத்தில் குண்டு இருப்பதாக நேற்றுக் காலை வெளியான தகவலையடுத்து அங்கு கரும் சோதனை இடம் பெற்றது.

எனினும் சந்தேகத்திற்கிடமான எதுவித பொருள்களும் அங்கு இருக்கவில்லை. கொழும்பு பாங்ஸ்சால் வீதியிலுள்ள மேலக மக்கள் முன்னணியின் அலுவலகத்தில் குண்டு இருப்பதாக நேற்றுக் காலை 11.15 மணியளவில் தமிழ்த் தேசியக் கூட்டமைப்பின் நாடாளுமன்ற உறுப்பினர் தங்கேஸ்வரியிடம் மாதிவெலவில் உள்ள நாடாளுமன்ற

உறுப்பினர்களின் கூட்டத் தொகுதிக்குப் பாதுகாப்பு வழங்கும் பொலிஸார் தெரிவித்திருக்கின்றனர். நாடாளுமன்ற உறுப்பினர் தங்கேஸ்வரி உடனடியாக மேலக மக்கள் முன்னணியின் அலுவலகத்துடன் தொலைபேசியில் தொடர்பு கொண்டு இந்தத் தகவல் குறித்து உரையாடியிருக்கின்றார்.

எனினும் அங்கிருந்த கட்சி உறுப்பினர்கள் இது குறித்து தமக்கு எதுவும் தெரியாது என்று கூறிவிட்டு உடனடியாகப் பொலிஸ் அவசர பிரிவுக்கு அறிவித்துள்ளனர். இதனையடுத்து நேற்றுக் காலை 11.30 மணியளவில் இராணுவத்தினரும் பொலிஸாரும் குண்டு செயலிழக்கச் செய்யும் பிரிவினரும் என சுமார் 20 பேர் அடங்கிய பாதுகாப்புக் குழு வொன்று மேலக மக்கள் முன்னணியின்

அலுவலகத்திற்குள் சென்றது.

அங்கேயுள்ள அனைத்து இடங்களையும் இந்தக் குழுவினர் சல்லடை போட்டுத் தேடினர். அலுவலகத்தின் கூரைக்குள்ளும் தேடுதல் இடம்பெற்றது.

எனினும் அங்கு சந்தேகத்திற்கிடமான எதுவித பொருள்களும் இல்லாததால் அலுவலகத்திலிருந்தவர்களிடம் வாக்குமூலம்பெற்றுக் கொண்டு பாதுகாப்புக் குழுவினர் அங்கிருந்து சென்றனர்.

இது இவ்வாறிருக்க இலங்கையில் தனது உயிருக்கு பாதுகாப்பற்ற நிலை காணப்படுவதால் நாட்டை விட்டு வெளியேறுவதற்கு நாடாளுமன்ற உறுப்பினர் மனோகணேசன் தீர்மானித்திருக்கின்றார். இது குறித்து அவர் கூறியதாவது,

என்னைப் படுகொலை செய்வதற்கு இங்கு சதி இடம்பெறுகின்றது. எனவே இங்கிருந்து வெளியேறுவதைத் தவிர வேறு எந்தத் தெரிவும் என்னிடம் இல்லை என்று தெரிவித்தார். (ந-5)

கிழக்கில்...

கூட்டம் இடம்பெற்றுள்ளது. இந்தக் கூட்டத்தில் ஈ.பி.டி.பியின் சார்பில் மட்டக்களப்பு மாவட்டத்திற்கான அமைப்பாளர் சிவானந்தராஜா, அருமைநாயகம், ரவி ஆகியோரும் றி. எம். வி. பியின் சார்பில் பிரதீப் மாஸ்டர், குணாலன் ஆகியோரும் புளொட் சார்பில் சூட்டி, தனபாலசிங்கம் ஆகியோரும் ஈ.பி.ஆர். எல்.எவ். (புத்தமநாபா அணி) சார்பில் துரைரட்ணம், மதன் ஆகியோரும் கலந்து கொண்டனர்.

சுமார் ஒன்றரை மணிநேரமாக இடம்பெற்ற இந்தக் கூட்டத்தில் கலந்து வரக்கூடிய மட்டக்களப்பு மாவட்டத்தில் விருக்கும் உள்ளூராட்சிச் சனகூட்டாகப் போட்டியிடுவதில் வில்லிணக்கம் தெரிவித்தது.

அவ்வ...

என்...

வட - கிழக்குப் பிரச்சினைக்கு...

அரசு சார்புடைய ஆங்கில நாளேடான டெய்லி நியூஸ்க்கு வழங்கிய செவ்வியில் கருத்துத் தெரிவித்த பாதுகாப்புச் செயலாளர், தமிழர்களுக்கு இழைக்கப்பட்டுள்ள அநீதி தொடர்பாக அரசாங்கம் புதிதாக ஆராய முடியும். யுத்தநிறுத்த ஒப்பந்தம் எழுத்தில் மாத்திரம் இருக்கின்றது. யுத்த நிறுத்த ஒப்பந்தம் கடைப்பிடிக்கப்படவில்லை. அது பல தடவை மீறப்பட்டுள்ளது. அது ஒரு பகிடியாகி விட்டது எனத் தெரிவித்தார்.

திம்புப் பேச்சுவார்த்தை தொடக்கம் பல யுத்த நிறுத்த ஒப்பந்தங்களில் இலங்கை அரசுகள் கையொப்பம் இட்டுள்ளன. ஒரு ஒப்பந்தத்தில் கையொப்பம் இட்டுப் பின்னர் அடுத்த யுத்த நிறுத்த ஒப்பந்தத்தில் அல்லது ஏதாவது ஒப்பந்தத்தில் கையொப்பம் இடும்போது முன்னைய ஒப்பந்தம் இல்லாமல் செய்யப்பட வேண்டும். இது ஒருபோதும் நடைபெறவில்லை.

திம்பு ஒப்பந்தத்தில் தொடங்கி இந்திய-இலங்கை ஒப்பந்தம் உட்பட எத்தனையோ ஒப்பந்தங்கள் ஏற்பட்டுள்ளன. இந்த யுத்த நிறுத்த ஒப்பந்தத்தை முடிபுக்குக் கொண்டு வந்து யுத்த நிறுத்த ஒப்பந்தம் ஒன்று இல்லை என அறிவிக்க வேண்டும். அதுதான் அறிவான செயல் என நான் நினைக்கின்றேன்.

யுத்த நிறுத்த ஒப்பந்தம் இருக்கின்றது என்று சொல்லி ஏன் நாம் மக்களை ஏமாற்ற வேண்டும் என பாதுகாப்புச் செயலாளர் கோத்தபாய கேள்வி எழுப்பினார். விடுதலைப்

புலிகள் இயக்கம் ஒரு பயங்கரவாத இயக்கமாகையால் அது தடை செய்யப்பட வேண்டும். அது ஒரு பயங்கரவாத இயக்கம். நாங்கள் அவர்களுடன் போராடுகின்றோம் என்று அவர் கூறினார்.

யுத்த நிறுத்த ஒப்பந்தத்தை இரத்துச் செய்து தமிழர் பிரச்சினைத் தீர்ப்பதற்கான புதிய முன்மொழிவுகளை ஜனாதிபதி மகிந்த ராஜபக்ஷ தெரிவிக்க வேண்டும். விடுதலைப் புலிகளுக்கு நாங்கள் தீர்வை முன்வைக்கத் தேவையில்லை. அது ஒரு பயங்கரவாத இயக்கம்.

விடுதலைப்புலிகள் தமிழர்களின் ஒரு பகுதியினர் மாத்திரமே. தீர்வு தமிழ் மக்களுக்குக் கொடுக்கப்பட வேண்டும். விடுதலைப் புலிகளைத் தடைசெய்வதற்கு முன்னர் அவர்களுக்கு காலக்கெடு வழங்கப்படுமா? என்ற கேள்விக்கு தடை செய்வதற்கு முன்பு விடுதலைப்புலிகள் தங்களது வழிமுறைகளை மாற்றிக் கொள்ள ஜனாதிபதி அவர்களுக்கு ஒரு சந்தர்ப்பம் வழங்குவார் என கோத்தபாய ராஜபக்ஷ தெரிவித்தார்.

முன்னைய அரசாங்கங்கள் நேர்மையான அரசியல் தீர்வை முன்வைத்தபோதும் அவர்களால் பயங்கரவாதத்தை அடக்க முடியவில்லை. ஆகையால் வடக்குக் கிழக்குப் பிரச்சினைக்குத் தீர்வு காண்பதற்கு இரண்டாவது வெற்றி நிச்சயமாக வழி சமைத்துக் கொடுக்கும் என அவர் தெரிவித்தார்.